

රාජ්‍ය සේවා කොමිෂන් සභාව

ක්‍රීඩා සංවර්ධන දෙපාර්තමේන්තුවේ සහකාර ක්‍රීඩා,
අධ්‍යක්ෂ තනතුර සඳහා වන සීමිත බඳවා ගැනීම - 2017

ක්‍රීඩා සංවර්ධන දෙපාර්තමේන්තුවේ විධායක සේවා ගණයේ III ශ්‍රේණියේ සහකාර ක්‍රීඩා අධ්‍යක්ෂ තනතුරෙහි පවතින පුරප්පාඩු 03ක් පිරවීම සඳහා පහත සඳහන් සුදුසුකම්ලත් නිලධාරීන්ගෙන් රාජ්‍ය සේවා කොමිෂන් සභාවේ නියමය පරිදි අයදුම්පත් කැඳවනු ලැබේ. මෙම නිවේදනයේ අවසානයේ ඇති ආදර්ශ ආකෘතිය අනුව අයදුම්පත් පහත සඳහන් දිනට හෝ ඊට පෙර අධ්‍යක්ෂ ජනරාල්, ක්‍රීඩා සංවර්ධන දෙපාර්තමේන්තුව, අංක 09, පිලිප් ගුණවර්ධන මාවත, කොළඹ 07 වෙත ලැබෙන සේ ලියාපදිංචි තැපෑලෙන් එවිය යුතුය. කවරයේ වම්පස උඩ කෙළවරේ "සහකාර ක්‍රීඩා අධ්‍යක්ෂ තනතුර සඳහා බඳවා ගැනීම - 2017" යනුවෙන් පැහැදිලිව සටහන් කළ යුතුය.

(අ) අයදුම්පත් කැඳවන අවසාන දිනය 2017.12.04 දින වේ.

සටහන : ඉල්ලුම් පත්‍රයක් හෝ ඒ සම්බන්ධිත ලිපියක් තැපෑලේදී නැතිවූ බවට හෝ ප්‍රමාද වූ බවට කෙරෙන පැමිණිලි ගැන සලකා බැලිය හැකි නොවේ. අවසාන දිනය දක්වා ඉල්ලුම්පත්‍ර ප්‍රමාද කිරීමෙන් සිදුවිය හැකි අලාභහානි අයදුම්කරුවන් විසින්ම විඳදරා ගත යුතුය.

1. සේවයට බඳවා ගැනීමේ ක්‍රමය :

නිවේදනයේ දක්වා ඇති සුදුසුකම් සම්පූර්ණ කර ඇති අයදුම්කරුවන්, රාජ්‍ය සේවා කොමිෂන් සභාව විසින් පත් කරනු ලබන යෝග්‍යතා ඇගයීමේ සම්මුඛ පරීක්ෂණ මණ්ඩලයක් මගින් පවත්වනු ලබන යෝග්‍යතා ඇගයීමේ සම්මුඛ පරීක්ෂණයේ මුළු ලකුණුවල කුසලතා අනුපිළිවෙල අනුව බඳවා ගනු ලබයි. එහිදී රාජ්‍ය සේවා කොමිෂන් සභාව විසින් අනුමත කරන ලද අංක 08 යටතේ සඳහන්

ලකුණු දීමේ පටිපාටියට අනුකූලව යෝග්‍යතා ඇගයීමේ සම්මුඛ පරීක්ෂණය පවත්වනු ලැබේ.

පත්කරනු ලබන සංඛ්‍යාව හා පත්වීම ක්‍රියාත්මක වන දිනය රාජ්‍ය සේවා කොමිෂන් සභාවේ නියෝගය අනුව තීරණය කරනු ලැබේ.

2. වැටුප් පරිමාණය :

මෙම තනතුරට රාජ්‍ය පරිපාලන චක්‍රලේඛ අංක 3/2016 දරන චක්‍රලේඛයට අනුව SL-1-2016, රු. 47,615-10 x 1,335-8x1,630-17 x 2,170 - රු. 110,895 ක (මාසික) වැටුප් පරිමාණයක් හිමිවේ. (2016.02.25 දිනැති රාජ්‍ය පරිපාලන චක්‍රලේඛ අංක 03/2016 හි විධිවිධාන අනුකූලව එහි උපලේඛන II හි සඳහන් පරිදි වැටුප් හිමි වේ.)

3. සේවයේ නියුක්ත කරවීමේ කොන්දේසි :

(i) මෙම පත්වීම විශ්‍රාම වැටුප් සහිතය. තව ද, ඔබ වැන්දඹු හා අනන්දරු විශ්‍රාම වැටුප් ක්‍රමයට/වැන්දඹු පුරුෂ හා අනන්දරු විශ්‍රාම වැටුප් ක්‍රමයට දයක විය යුතුය. රජය මගින් විටින් විට නියම කරනු ලබන ආකාරයට ඔබ විසින් ඒ සඳහා දයක මුදල් ගෙවිය යුතු වේ.

(ii) මෙම තනතුරට පත්වීම් ලබන නිලධාරීන් එක් අවුරුදු වැඩ බැලීමේ කාල සීමාවකට යටත් වේ.

(iii) රාජ්‍ය පරිපාලන චක්‍රලේඛ 1/2014 හා ඊට අනුෂංගික චක්‍රලේඛ අනුව භාෂාව පිළිබඳ ප්‍රවීණතා මට්ටම වසර 05ක් තුළ දී ලබා ගත යුතුය. රාජ්‍ය භාෂාවක් නොවන මාධ්‍යයකින් සේවයට බැඳුන නිලධාරීන් නියමිත භාෂා ප්‍රවීණතාවය පරිවාස කාලය තුළ ලබාගත යුතුය.

(iv) රාජ්‍ය සේවා කොමිෂන් සභා කාර්ය පටිපාටික රීති වලට ද, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහයට ද, රජයේ මුදල් රෙගුලාසි වලට ද, දෙපාර්තමේන්තුගත අනෙකුත් නියෝගවලට ද මෙම පත්වීම යටත් වේ.

4. අධ්‍යාපන, වෘත්තීය සුදුසුකම් හා පළපුරුද්ද :

(i) ක්‍රීඩා සංවර්ධන දෙපාර්තමේන්තුවේ ක්‍රීඩා නිලධාරීන්ගේ ඒකාබද්ධ සේවයේ කළමනාකරන සහකාර අධිපතිවරයෙහි නිලධාරියෙකු වීම;
හෝ

(ii) ක්‍රීඩා සංවර්ධන දෙපාර්තමේන්තුවේ ක්‍රීඩා නිලධාරීන්ගේ ඒකාබද්ධ සේවයේ අධීක්ෂණ කළමනාකරන සහකාර - තාක්ෂණ සේවා ගණයේ I ශ්‍රේණියේ නිලධාරියෙකු වීම;
හෝ

(iii) ක්‍රීඩා සංවර්ධන දෙපාර්තමේන්තුවේ ක්‍රීඩා නිලධාරීන්ගේ ඒකාබද්ධ සේවයේ අධීක්ෂණ කළමනාකරන සහකාර - තාක්ෂණ සේවා ගණයේ II ශ්‍රේණියේ නිලධාරියෙකු වීම සහ විශ්ව විද්‍යාල ප්‍රතිපාදන කොමිෂන් සභාව මගින් පිළිගෙන ඇති විශ්ව විද්‍යාලයකින් ක්‍රීඩා හෝ කළමනාකරණ ක්ෂේත්‍රයට අදාළ උපාධියක් ලබා තිබීම;
හෝ

(iv) ක්‍රීඩා සංවර්ධන දෙපාර්තමේන්තුවේ ක්‍රීඩා නිලධාරීන්ගේ ඒකාබද්ධ සේවයේ තනතුරක හෝ තනතුරුවල වසර 10 ක සක්‍රීය හා සතුටුදායක සේවා කාලයක් සම්පූර්ණ කරන ලද නිලධාරියෙකු වීම සහ විශ්ව විද්‍යාල ප්‍රතිපාදන කොමිෂන් සභාව මගින් පිළිගෙන ඇති විශ්ව විද්‍යාලයකින් ක්‍රීඩා ක්ෂේත්‍රයට අදාළ උපාධියක් ලබා තිබීම.

5. කායික සුදුසුකම් :

සෑම අපේක්ෂකයෙකුම ශ්‍රී ලංකාවේ ඕනෑම ප්‍රදේශයක සේවය කිරීමටත්, තනතුරෙහි රාජකාරි ඉටු කිරීමටත් ප්‍රමාණවත් ශාරීරික හා මානසික යෝග්‍යතාවයෙන් යුක්ත විය යුතුය.

6. වයස් සීමාව : අදාළ නොවේ.

7. වෙනත් සුදුසුකම් :

- (i) තනතුරේ ස්ථිර කර තිබීම.
- (ii) පූර්වාසන්න වසර පහක් (05) තුළ සතුටුදායක සේවා කාලයක් සම්පූර්ණ කර තිබීම.
- (iii) අදාළ කාර්යක්ෂමතා කඩඉම් පරීක්ෂණ සමත්වී තිබීම.
- (iv) අදාළ මට්ටමේ අනෙක් රාජ්‍ය භාෂා ප්‍රවීණතා ලබාගෙන තිබීම.
- (v) අයදුම්පත් කැඳවීමේ අවසන් දිනට, තනතුරට බඳවා ගැනීම සඳහා අවශ්‍ය සියළුම සුදුසුකම් සෑම ආකාරයකින්ම සම්පූර්ණකර තිබිය යුතුය.

8. යෝග්‍යතා ඇගයීමේ සම්මුඛ පරීක්ෂණය :

රාජ්‍ය සේවා කොමිෂන් සභාව විසින් පත් කරනු ලබන යෝග්‍යතා ඇගයීමේ සම්මුඛ පරීක්ෂණ මණ්ඩලයක් මගින් ලකුණු ලබාදීම කරනු ලබන අතර එම පරීක්ෂණයේ දී ම සුදුසුකම් පරීක්ෂා කරනු ලැබේ.

ව්‍යුහගත ලකුණු පටිපාටිය :

	ලකුණු ලබා දෙනු ලබන ප්‍රධාන ශීර්ෂ		ලකුණු ප්‍රමාණය
01	අතිරේක සේවා පළපුරුද්ද	i. ක්‍රීඩා නිලධාරීන්ගේ ඒකාබද්ධ සේවයේ කළමනාකරණ සහකාර අධීක්ෂණ තනතුරට පත්වූ දින සිට වසරකට ලකුණු 5 බැගින් (මූලස්ථාන ක්‍රීඩා නිලධාරී); හෝ ii. අධීක්ෂණ කළමනාකරණ සහකාර තාක්ෂණ සේවා ගණයේ 1 වන පන්තියට පත්වූ දින සිට වසරකට ලකුණු 4 බැගින් (පුහුණුකරු I ශ්‍රේණිය) හෝ iii. අධීක්ෂණ කළමනාකරණ සහකාර තාක්ෂණ සේවා ගණයේ II වන පන්තියට පත්වූ දින සිට වසරකට ලකුණු 3 බැගින්; හෝ iv. ක්‍රීඩා සංවර්ධන දෙපාර්තමේන්තුවේ ක්‍රීඩා නිලධාරීන්ගේ ඒකාබද්ධ සේවයේ තනතුරක හෝ තනතුරකට පත්ව වසර 10ක් සම්පූර්ණ වූ දින සිට වසරකට ලකුණු 02 බැගින්	30
02	අතිරේක අධ්‍යාපන සුදුසුකම්	පශ්චාත් උපාධිය සඳහා - ලකුණු 25	25
		පශ්චාත් උපාධි ඩිප්ලෝමාව සඳහා - ලකුණු 20	
		උපාධිය සඳහා (ක්‍රීඩා හෝ ශාරීරික පුහුණු, ක්‍රීඩා කළමනාකරණය හෝ පරිපාලනය) - ලකුණු 15	
		ඩිප්ලෝමාව සඳහා - ලකුණු 10	
		සහතික පත්‍ර පාඨමාලාවක් සඳහා (මාස 06කට නොඅඩු) - ලකුණු 5 (උපාධිය මූලික සුදුසුකමක් නොවන විට ලකුණු ලබා දේ.)	
03	පුහුණුකරු තනතුරේදී හා මූලස්ථාන ක්‍රීඩා නිලධාරී තනතුරේ දක්වන ලද විශේෂ දක්ෂතාවයන්	I. පුහුණුකරුවෙකු හෝ පරිපාලකවරයෙකු හෝ සංවිධායකයෙකු හෝ වෙනත් නිලතලයක් දරමින්, 1. ජාතික මට්ටමින් - ලකුණු 10 2. දකුණු ආසියාතික මට්ටමින් - ලකුණු 10 3. පොදු රාජ්‍ය මණ්ඩලීය ලෝක ශූරතා - ලකුණු 05 II. 230බී දරන පොදු ආකෘතියෙන් ලබා ඇති ප්‍රශංසා සහතික එක් සහතිකයකට ලකුණු 02 බැගින් ලකුණු 10	20
04	අමතර වෘත්තීය සුදුසුකම්	ක්‍රීඩා හෝ පරිපාලන ආශ්‍රිත විෂයයන් පිළිබඳ හදාරන ලද පාඨමාලා : දේශීය 1. වසරක් හෝ ඊට වැඩි - ලකුණු 10 2. මාස 06ක් හෝ ඊට වැඩි - ලකුණු 07 3. සති 02කට වඩා වැඩි - ලකුණු 05 4. සති 02ට වඩා අඩු දින 02ට වැඩි - ලකුණු 03 විදේශීය 1. වසරක් හෝ ඊට වැඩි - ලකුණු 10 2. මාස 06 ක් හෝ ඊට වැඩි - ලකුණු 08 3. සති 02 කට වඩා වැඩි - ලකුණු 06 4. සති 02 ට වඩා අඩු දින 02ට වැඩි - ලකුණු 04	20
05	සම්මුඛ පරීක්ෂණයේ දී දක්වන කුසලතා	ලකුණු 05	05
		එකතුව	100

ක්‍රීඩා නිලධාරීන්ගේ ඒකාබද්ධ සේවයේ තනතුරකට බඳවා ගැනීමේ දී ඉදිරිපත් කර ඇති සහතික සඳහා නැවත ලකුණු ලබා දෙනු නොලැබේ.

9. ඉල්ලුම්පත්‍රය සෙ. මී. 22-29 ප්‍රමාණයේ A4 කඩදැසිවල සකස් කළ යුතු අතර, අංක 01 සිට 07 තෙක් ශීර්ෂ පළමුවන පිටුවට ද, 08 සිට අවසන් වන තෙක් ශීර්ෂ දෙවන පිටුවට ද වන ලෙස ගෙන සකස් කළ යුතුය. ඊට අදාළ තොරතුරු තම අත් අකුරින්ම පැහැදිලිව ඇතුළත් කළ යුතුය. සෑම ආකාරයකින්ම සම්පූර්ණ නොවන මූලික සුදුසුකම් නොමැති නියමිත දිනට පසුව ලැබෙන හා ආදර්ශ ඉල්ලුම්පත්‍රයට අනුකූල නොවන ඉල්ලුම්පත්‍ර දැනුම් දීමකින් තොරව ප්‍රතික්ෂේප කරනු ලැබේ. අදාළ ඉල්ලුම්පත්‍රයේ පිටපතක් ලඟ තබා ගැනීම ප්‍රයෝජනවත් වනු ඇත. තව ද සම්පූර්ණ කරනු ලබන ඉල්ලුම්පත්‍රය නිවේදනයේ සඳහන් ආදර්ශ ඉල්ලුම් පත්‍රයට අනුකූල යන්න පිළිබඳව අයදුම්කරු විසින් විමසා බැලිය යුතු බවත්, එසේ නොවුනහොත් අයදුම්පත ප්‍රතික්ෂේප වන බවත් වැඩිදුරටත් දන්වමි. ඉල්ලුම්පත්‍ර මේ සමඟ ඇති ආදර්ශ ඉල්ලුම් පත්‍රයට අනුව සැකසිය යුතුය. ඉල්ලුම්පත්‍ර ලැබුණු බව දන්වනු නොලැබේ.

සැලකිය යුතුය:- (අ) අයදුම්පතට කිසිම ලියවිල්ලක් හෝ එහි පිටපතක් නොඇමිණිය යුතුය.

(ආ) ඉල්ලු අවස්ථාවකදී ලියවිලි ඉදිරිපත් කිරීමට අපොහොසත් වන අපේක්ෂකයන්ගේ අයදුම්පත්‍ර ගැන සලකා බලනු නොලැබේ.

10. සාවද්‍ය තොරතුරු සැපයීම :

ඔබ විසින් එවන ලද අයදුම් පත්‍රයේ සඳහන් කර ඇත්තාවූ යම් තොරතුරක් අසත්‍ය හෝ වැරදි බව බඳවා ගැනීමට

පෙර අනාවරණය වුවහොත් ඔබගේ අපේක්ෂකත්වය අවලංගු කරනු ලැබේ. එබඳු අසත්‍ය හෝ වැරදි තොරතුරක් බඳවා ගැනීමෙන් පසුව අනාවරණය වුවහොත් ඊට අදාළ ක්‍රියා මාර්ගයන්ට යටත්ව සේවයෙන් පහ කිරීමට කටයුතු කරනු ලැබේ.

11. රාජ්‍ය සේවා කොමිෂන් සභා කාර්ය පරිපාටික රීති, කලින් කලට රාජ්‍ය සේවය සම්බන්ධයෙන් නිකුත් කර ඇති චක්‍රලේඛ හා විධායක සේවා ගණයේ III ශ්‍රේණියට අදාළ වූ සේවා ව්‍යවස්ථාව හා ඊට සිදුකර ඇති සංශෝධනයන්හි කොන්දේසි මෙම තනතුර සඳහා අදාළ වේ.

12. මෙම ගැසට් නිවේදනයේ සඳහන් නොවන යම් කරුණක් වෙතොත් ඒ සම්බන්ධයෙන් අවසාන තීරණය රාජ්‍ය සේවා කොමිෂන් සභාවේ නියමය පරිදි වන්නේය. එමෙන්ම පුරප්පාඩු පිරවීම හෝ නොපිරවීම හෝ පුරප්පාඩුවලින් කොටසක් පිරවීම පිළිබඳ අවසාන තීරණය රාජ්‍ය සේවා කොමිෂන් සභාව සතු වේ.

රාජ්‍ය සේවා කොමිෂන් සභාවේ නියමය පරිදි,

ජයන්ත විජේරත්න,

ලේකම්,

ක්‍රීඩා අමාත්‍යාංශය.

ක්‍රීඩා අමාත්‍යාංශය

ක්‍රීඩා සංවර්ධන දෙපාර්තමේන්තුවේ ක්‍රීඩා නිලධාරීන්ගේ ඒකාබද්ධ සේවයේ විධායක සේවා ගණයේ (SL-01-2016) III වන ශ්‍රේණියේ සහකාර ක්‍රීඩා අධ්‍යක්ෂ තනතුරට සීමිත පදනමින් බඳවා ගැනීමේ ආදර්ශ අයදුම්පත්‍රය

01. (i) මූලකරු සමග අගට යෙදෙන නම :

(අ) (සිංහලෙන්) :_____.

(ආ) (ඉංග්‍රීසියෙන්) :_____.

(ii) මූලකරුවලින් හැඳින්වෙන නම :

(අ) (සිංහලෙන්) :_____.

(ආ) (ඉංග්‍රීසියෙන්) :_____.

02. (i) පෞද්ගලික ලිපිනය :_____.

(ii) ප්‍රවේශපත්‍රය එවිය යුතු ලිපිනය :_____.

(iii) කාර්යාලය ලිපිනය :_____.

(iv) දුරකථන අංකය : ජංගම :_____.

03. ස්ත්‍රී/පුරුෂ භාවය :

(අදාළ කොටුව තුළ ලියන්න.)

පුරුෂ - 0

ස්ත්‍රී - 1

☐

අංක 09, පිලිප් ගුණවර්ධන මාවත,
කොළඹ 07.

04. ජාතික හැඳුනුම්පත් අංකය :

05. උපන් දිනය : වර්ෂය :———. මාසය :———. දිනය :———.

06. 2017.06.01 දිනට වයස : වර්ෂ :———. මාස :———. දින :———.

07. (අ) ඉල්ලුම්පත් කැඳවීමේ දැන්වීමේ 01 වැනි ඡේදයේ සඳහන් සියලු සුදුසුකම් සපුරා තිබේද?
අධ්‍යාපන, වෘත්තීය සුදුසුකම් සහ පළපුරුද්ද :———. (ගැසට් නිවේදනයේ 1.1 ඡේදය අනුව සුදුසුකම් ලබන්නේ 1.1 හි I, II, III, IV යන ඒවායින් කුමකින්ද යන්න.)
:———. i. උපාධිය ලද දිනය :———. ii. විශ්වවිද්‍යාලය/ආයතනය :———. iii. ලියාපදිංචි අංකය :———. iv. බාහිර/අභ්‍යන්තර :———. v. උපාධිය :———. vi. විෂයයන් :———.

(ආ) දැනට දරන තනතුර :———.

ශ්‍රේණිය :———.

තනතුරට පත්වූ දිනය :———.

එම තනතුරේ ස්ථිර කළ දිනය :———.

වැටුප් කේත අංකය සහ වැටුප් පරිමාණය :———.

අයදුම් කිරීම සඳහා සුදුසුකම් ලැබීමට සේවා කාලයන් කිහිපයක් අදාළ නම් එම සක්‍රීය හා සතුටුදයක සේවා කාලයන් පිළිබඳ විස්තර පහත වගුවේ සඳහන් කළ යුතුය.

(ඇ) ගැසට් නිවේදනයේ I වැනි ඡේදයේ සඳහන් කොන්දේසි ප්‍රකාරව අනුමත තනතුරක සේවයේ නියුතු සේවාවේ/ශ්‍රේණියේ සුදුසුකම් සම්පූර්ණ කළ යුතු 2017.06.01 දිනට සක්‍රීය හා සතුටුදයක සේවා කාලය :———.

සේවය/ශ්‍රේණිය නම	අදාළ රාජ්‍ය පරිපාලන චක්‍රලේඛ අනුව වැටුප් කේත අංකය උද- MN 3-2016	පත් වූ දිනය

08. අතිරේක අධ්‍යාපන සුදුසුකම් :———.

09. පුහුණුකරු තනතුරේ හා මූලස්ථාන ක්‍රීඩා නිලධාරී තනතුරේ දක්වන ලද විශේෂ දක්ෂතාවයන් :———.

10. අමතර වෘත්තීය සුදුසුකම් :———.

11. (i) 2017.06.01 දිනට පූර්ව වසර 05 තුළ නියමිත වැටුප් වර්ධක උපයාගෙන ඇති/නැති බව :———.

(ii) 2017.06.01 දිනට පූර්ව වසර 05 තුළ අවවාද කිරීම් හැර වෙනත් විනය දඬුවමකට ලක්වී ඇති/නැති බව :———.

12. අයදුම්කරුගේ සහතිකය :

(i) මෙම අයදුම්පතේ මා විසින් සපයා ඇති තොරතුරු මා දන්නා තරමින් සත්‍ය හා නිවැරදි බව ගෞරවයෙන් ප්‍රකාශ කරමි.

- (ii) මා විසින් කර ඇති මෙම ප්‍රකාශය අසත්‍ය බැව් ඔප්පු වුවහොත් මා සේවයට බඳවා ගැනීමට පෙර නුසුදුස්සකු වන බව හා පත්වීම ලැබීමෙන් පසු එසේ ඔප්පු වුවහොත් සේවයෙන් පහ කරනු ලැබීමට යටත් වන බව මම දැන සිටිමි.

_____,
අයදුම්කරුගේ අත්සන.

දිනය :_____.

13. දෙපාර්තමේන්තු ප්‍රධානියාගේ සහතිකය :

මෙම ඉල්ලුම්කරු වන මහතා/මහත්මිය/මෙනවිය මෙම දෙපාර්තමේන්තුවේ ස්ථීර විශ්‍රාම වැටුප් සහිත තනතුරේ සේවය කරන අතර පසුගිය පස් අවුරුදු කාලය තුළ ඔහු/ඇය චේතනාධික සියල්ල උපයාගෙන ඇති බව ද, ඔහු/ඇය මොනයම් හෝ විනයානුකූල දඬුවමකට (අවවාද කිරීම් හැර) යටත් කොට නොමැති බවද, දැනට විනයානුකූල පරීක්ෂණයකට භාජනය නොවී සිටින බවද ඔහු/ඇය මෙම තනතුර සඳහා තෝරා ගතහොත් දැනට දරන තනතුරෙන් මුදවා හරින/නොහරින බවද මින් සහතික කරමි.

_____,
දෙපාර්තමේන්තු ප්‍රධානියාගේ බලය
පවරන ලද නිලධාරියාගේ අත්සන (නිල මුද්‍රාව).

දිනය :_____.